

فیضانِ عظم غورِ اِچِ اللہ

10 ربیع الآخر 1448/2026 کا بیان
(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوَةُ وَالسَّلَامُ عَلٰی خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوَةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اِلٰكَ وَاَصْحٰبِكَ يَا حَبِيْبَ اللّٰهِ

اَلصَّلٰوَةُ وَالسَّلَامُ عَلَیْكَ يَا بَیَّ اللّٰهِ وَعَلٰی اِلٰكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکرِ اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

رسولِ اکرم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا:

مَنْ صَلَّی عَلٰی مَاءَةٍ کَتَبَ اللّٰهُ بَیْنَ عَیْنَيْہٖ بَرَاءَةً مِّنَ النِّفَاقِ وَبَرَاءَةً مِّنَ الثَّارِ وَاَسْكَنَہٗ

اللّٰهُ یَوْمَ الْقِیَامَةِ مَعَ الشُّہَدَاءِ

یعنی جس نے مجھ پر سو (100) مرتبہ دُرودِ پاک پڑھا اللہ پاک اُس کی دونوں آنکھوں کے درمیان لکھ دیتا ہے کہ یہ نفاق اور دوزخ کی آگ سے آزاد ہے اور اُسے قیامت کے دن شہیدوں کے ساتھ رکھے گا۔

(مجمع الزوائد، کتاب الادعیۃ، باب الصلاة علی النبی... الخ، ۱۰/۲۵۳، حدیث: ۱۷۲۹۸)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

بیانِ سننے کی نیتیں

فرمانِ مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم: اَفْضَلُ الْعَمَلِ الْبَیِّنَةُ الصَّادِقَةُ سَچِی نیت سب سے افضل عمل ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! علم سیکھنے کے لئے پورا بیان سنوں گا ﴿ باادب بیٹھوں گا ﴿ دورانِ بیان سُستی سے بچوں گا ﴿ اپنی اصلاح کے لئے بیان سنوں گا ﴿ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! اَلْحَمْدُ لِلّٰہِ مَاہِ رَیْبِعُ الْاٰخِرِ جاری ہے، اسی مناسبت سے آج ہم بھی سرزمینِ بَغْدَاد پر اپنے مزارِ مبارک میں آرام فرما، اُس مُقَدَّس ہستی کا ذِکْرِ خیر سننے کی سعادت حاصل کریں گے۔ آج کے بیان میں حضور غوثِ پاک رَحْمَةُ اللّٰہِ عَلَیْہِ کے پاکیزہ بچپن کے کچھ واقعات کے ساتھ ساتھ آپ کی ولادتِ باسعادت سے متعلق پہلے سے دی جانے والی خوشخبریوں کا بیان بھی ہو گا، اس میں کوئی شک نہیں کہ حضور غوثِ پاک رَحْمَةُ اللّٰہِ عَلَیْہِ پیدائشی ولی تھے، لیکن آپ رَحْمَةُ اللّٰہِ عَلَیْہِ کو خود اپنی ولایت کا علم کب ہوا یہ بھی سنیں گے۔ آپ رَحْمَةُ اللّٰہِ عَلَیْہِ کی سیرت کے مختلف واقعات سننے کے ساتھ آپ کے علمی مقام سے



متعلق ملنے والے نکات بھی حاصل کریں گے۔ اسی طرح دینی طالب علموں (Students) سے آپ رَحْمَةُ اللهِ عَلَيْه کی محبت و اُلفت اور خیر خواہی و شفقت کے کچھ واقعات بھی بیان کئے جائیں گے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! سرکارِ غوثِ اعظم رَحْمَةُ اللهِ عَلَيْه ایسی پاکیزہ اور عظیم ہستی ہیں خود مُصْطَفٰے جانِ رحمت صَلَّی اللہُ عَلَیْہِ وَاٰلِہٖ وَسَلَّم، دیگر انبیائے کرام عَلَیْہِمُ السَّلَام اور مُخْتَلِف اُولِیائے عِظَام رَحْمَةُ اللہِ عَلَیْہِم اَجْمَعِیْنَ نے آپ رَحْمَةُ اللہِ عَلَيْه کی ولادت سے پہلے آپ رَحْمَةُ اللہِ عَلَيْه کی ولایت کی خوش خبریاں دی ہیں، چنانچہ

سرکار صَلَّی اللہُ عَلَیْہِ وَاٰلِہٖ وَسَلَّم نے ولادت کی خوشخبری عطا فرمائی

محبوبِ سُبْحَانِی شیخ عبدُ القادر جیلانی رَحْمَةُ اللہِ عَلَيْه کے والدِ ماجد حضرت سَیِّدُ ابوصالح مُوسٰی جنگی دوست رَحْمَةُ اللہِ عَلَيْه نے حُضُورِ غوثِ اعظم رَحْمَةُ اللہِ عَلَيْه کی ولادت کی رات دیکھا کہ سرورِ کائنات صَلَّی اللہُ عَلَیْہِ وَاٰلِہٖ وَسَلَّم صحابہ کرام عَلَیْہِمُ الرِّضْوَانُ اور اُولِیائے عِظَام رَحْمَةُ اللہِ عَلَیْہِم اَجْمَعِیْنَ کے ساتھ ان کے گھر جُلُوہِ اَفْرُوزِ ہیں اور اِنْ اَلْفَاظِ مُبَارکہ کے ساتھ اُن کو خطاب فرما کر خوشخبری سے نوازا: ”اے ابوصالح! اللہ پاک نے تم کو ایسا بیٹا عطا فرمایا ہے جو ولی ہے، وہ میرا اور اللہ پاک کا مَحْبُوب ہے، اس کی اُولِیائے کرام اور اَقْطَاب (رَحْمَةُ اللہِ عَلَیْہِم اَجْمَعِیْنَ) میں ویسی ہی شان ہوگی، جیسی انبیائے کرام اور رسولوں عَلَیْہِمُ السَّلَام میں میری شان ہے۔“ (سیرتِ غوث الثقلین، ص ۵۵ بحوالہ تفریح الخاطر)

پیارے اسلامی بھائیو! حضورِ غوثِ پاک رَحْمَةُ اللہِ عَلَيْه پیدا انشی ولی تھے۔ آپ رَحْمَةُ اللہِ عَلَيْه ابھی اپنی والدہ محترمہ رَحْمَةُ اللہِ عَلَيْه کے پیٹ مبارک میں تھے، والدہ محترمہ رَحْمَةُ اللہِ عَلَيْه کو

جب چھینک آئی، اس پر وہ ”الْحَمْدُ لِلّٰہ“ کہتیں، تو آپ رَحْمَةُ اللّٰہ عَلَیْہِہ پیٹ ہی میں جواباً ”یَرْحَمُکَ اللّٰہُ“ کہتے، آپ رَحْمَةُ اللّٰہ عَلَیْہِہ کَلِمَ رَمَضَانَ الْمُبَارَکِ صَبْحِ صَادِقِ کے وقت دُنیا میں تشریف لائے، اُس وقت ہونٹ آہستہ آہستہ حرکت کر رہے تھے اور اللہ اللہ کی آواز آرہی تھی۔ (منہ کی لاش، ص ۴-۵)

کھیل کود سے بے رغبتی

پیارے اسلامی بھائیو! عموماً دیکھا جاتا ہے کہ بچپن میں بچے کھیل کود کی طرف راغب ہوتے ہیں اور پڑھائی سے دُور بھاگتے ہیں جبکہ ہمارے غوثِ پاک رَحْمَةُ اللّٰہ عَلَیْہِہ کی شان تو دیکھئے کہ بچپن ہی سے آپ رَحْمَةُ اللّٰہ عَلَیْہِہ کو کھیل کود سے کوئی رَغْبَتِ نہیں تھی، نہایت صاف سُشھرے رہتے اور زبانِ مبارک سے کبھی کوئی کم عقلی کی بات نہ نکلتی تھی، اپنے بچپن کے بارے میں خُود ارشاد فرماتے ہیں: عُمر کے ابتدائی دُور میں جب کبھی میں لڑکوں کے ساتھ کھیلنا چاہتا تو عَیْب سے آواز آتی تھی: ”کھیل کود سے باز رہو“ جسے سُن کر میں رُک جایا کرتا تھا اور اپنے آس پاس نظر ڈالتا تو مجھے کوئی کہنے والا دیکھائی نہ دیتا تھا، جس سے مجھے گھبراہٹ سی مَعْلُوم ہوتی، میں جلدی سے بھاگتا ہوا گھر آتا اور والدہ مُحْتَرَمہ رَحْمَةُ اللّٰہ عَلَیْہِہا کی گود میں چُھپ جاتا تھا، اگر مجھے نیند آتی ہے تو فوراً میرے کانوں میں آکر مجھے خبردار کر دیتی ہے کہ ”تم کو اس لیے نہیں پیدا کیا گیا ہے کہ تم سویا کرو“۔ (بہجۃ الاسرار، ص ۴۸)

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

بچوں کو اللہ اللہ کہنا سکھاؤ

اے عاشقانِ غوثِ اعظم! ہمیں بھی چاہیے کہ اپنے بچوں کو دوسری فُضول

باتیں سکھانے کے بجائے اللہ پاک اور اس کے رَسُول صَلَّی اللہُ عَلَیْہِ وَاٰلِہٖ وَسَلَّم کا ذکر سکھائیں، اِنْ شَاءَ اللہ اس کا بچوں پر اچھا اثر پڑے گا، چنانچہ

مکتبۃ المدینہ کی کتاب ”اسلامی زندگی“ میں بچوں کی پرورش کا اسلامی طریقہ لکھا ہے، جس کا خلاصہ یہ ہے: ☆ جب بچہ بولنے کے لائق ہو تو اُسے اللہ پاک کا نام سکھاؤ، پہلے مائیں اللہ اللہ کہہ کر بچوں کو سُلاتی تھیں، مگر افسوس! اب تو طرح طرح کے میوزک والے کھلونے بچے کے پاس رکھے جاتے ہیں۔ ☆ جب بچہ سمجھ دار ہو جائے، اُس کے سامنے ایسے کام نہ کئے جائیں جن سے بچوں کے اخلاق پر اثر پڑے۔ کیونکہ بچے اپنے سامنے کئے جانے والے کاموں کی نقل کرتے ہیں۔ لہذا ان کے سامنے نماز پڑھیں، قرآن کریم کی تلاوت کریں تاکہ ان میں بھی یہ عادات پیدا ہوں۔ ☆ جب بچے کافی سمجھدار ہو جائیں تو انہیں کلمے، نماز، ایمانِ مُجمل، ایمانِ مُفصل اور وضو، غسل وغیرہ کے احکام سکھائے جائیں۔

(اسلامی زندگی، ص ۳۰، ملخصاً)

پیارے اسلامی بھائیو! بچوں کی تربیت کے لیے ایک پیارا اور ایسا آسان طریقہ ہے کہ اگر ہر گھر میں یہ طریقہ رائج ہو جائے، گھر کے بڑے یا سرپرست اس طریقے کو نافذ کریں تو اللہ پاک کی رحمت سے اُمید ہے کہ ہمارے بچے، چھوٹی عمر سے ہی اللہ اللہ اللہ کرنا سیکھیں گے، نعتیں گنگنائیں گے، دُرود و سلام پڑھیں گے، یہ طریقہ اپنانے کی بَرَکت سے بچوں کی تربیت کے ساتھ ساتھ ہر گھر میں سُنّتوں کی بہاریں آنا شروع ہو جائیں گی، یہ طریقہ اپنانے کی بَرَکت سے ہر گھر امن کا گہوارہ بنتا چلا جائے گا، یہ طریقہ اپنانے کی بَرَکت سے گھر سے بلائیں اور مصیبتیں دُور ہوں گی۔ عاشقانِ رسول یہ سوچ رہے ہوں گے کہ آخر وہ کون سا طریقہ ہے کہ جس کو نافذ کرنے سے اتنی ساری برکتیں نصیب ہو سکتی ہیں، گزارش ہے کہ

تمام اسلامی بھائی اس طریقے کو اپنے گھر میں نافذ کریں تاکہ ہمارے بچوں کی تربیت بھی ہو اور وہ شروع سے ہی اللہ اللہ اللہ کرنے والے بن جائیں۔

توجہ کے ساتھ سُنئے وہ طریقہ کون سا ہے؟ جی ہاں! وہ طریقہ ہے FGN چینل دیکھنا!!! ہم میں سے اس وقت کئی ایسے عاشقانِ رسول ہوں گے کہ جن کے گھروں میں FGN چینل چلنے کی برکت سے بہت ساری برکتیں ملنے کے ساتھ ساتھ ان کے بچوں کی تربیت بھی ہوئی ہوگی، جس گھر میں ابھی تک FGN چینل نہیں چلایا کبھی کبھی چلتا ہے، وہ گھر والے بھی ایک بار FGN چینل لگا کر تو دیکھیں، اس میں آخر وہ کونسی چیز ہے جس کی برکت سے اتنی ساری برکتیں ملتی ہیں، آپ جب بھی FGN چینل لگائیں گے یا تو تلاوتِ قرآن کی آواز آرہی ہوگی، یا نعتِ مضطّے کے ترانے گونج رہے ہوں گے، کبھی حلال و حرام کے مسئلے بیان ہو رہے ہوں گے، کبھی سنتوں بھرے بیان کے ذریعے نیکی کی دعوت دی جا رہی ہوگی، اَلْعَرَضُ! FGN چینل ہر وقت، دن ہو یا رات ہمیں اور ہمارے بچوں کو کوئی نہ کوئی نیکی کی بات بتائے گا، اچھی چیز سکھائے گا، ہم ایک بار گھر میں FGN چینل لگائیں تو سہی۔

اس کے علاوہ اَلْحَمْدُ لِلّٰہ امیرِ اہلسنت حضرت علامہ مولانا ابو بلال محمد الیاس عطار قادری دَامَتْ بَرَکَاتُہُمُ الْعَالِیَہ نے بچوں کی مدنی تربیت کے لئے بچوں کی سچی کہانیاں لکھی ہیں، جس میں بہت ہی پیارے پیارے عنوان ہیں، انداز بھی بہت آسان رکھا ہے تاکہ بچے آسانی سے سمجھ سکیں، ساتھ میں جگہ جگہ خا کے بنائے گئے ہیں تاکہ بچوں کے لئے کشش ہو، بچوں کی یہ کہانیاں مکتبۃ المدینہ سے قِیمۃً طلب کیجئے۔ ان رسائل کے نام یہ ہیں: (1) نُورِ والا چہرہ (2) فرعون کا خواب (3) بیٹا ہو تو ایسا (4) جھوٹا چور۔

اے کاش! بچوں کو جُتوں اور بھوتوں کی کہانیاں پڑھانے یا سنانے کے بجائے ہم یہ سچی

اسلامی کہانیاں بچوں کو پڑھائیں یا سنائیں، اِنْ شَاءَ اللہ ہم دیکھیں گے کہ ہمارے بچے دینی ماحول میں ڈھلتے چلے جائیں گے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اے عاشقانِ غوثِ الاعظم! ہم سرکارِ غوثِ اعظم رَحْمَةُ اللہ عَلَیْہ کے بارے میں سُن رہے تھے۔ آئیے! آپ رَحْمَةُ اللہ عَلَیْہ کے متعلق مزید واقعات سنتے ہیں، چنانچہ

اللہ پاک کے ولی کو بیٹھنے کی جگہ دو

سرکارِ غوثِ الاعظم رَحْمَةُ اللہ عَلَیْہ کے صاحبزادے شیخ عبد الرزاق رَحْمَةُ اللہ عَلَیْہ کا بیان ہے: ایک دفعہ حضورِ غوثِ اعظم رَحْمَةُ اللہ عَلَیْہ سے پوچھا گیا: آپ کو اپنے ولی ہونے کا علم کب ہوا؟ تو آپ رَحْمَةُ اللہ عَلَیْہ نے فرمایا: جب میں دس برس (10 Years) کا تھا اور اپنے شہر کے مدرسے میں جایا کرتا تھا اور فرشتوں کو اپنے پیچھے اور آس پاس چلتے دیکھتا، جب مدرسے میں پہنچ جاتا تو وہ بار بار یہ کہتے: اللہ پاک کے ولی کو بیٹھنے کے لیے جگہ دو۔ اسی واقعے کو بار بار دیکھ کر میرے دل میں یہ احساس پیدا ہوا کہ اللہ پاک نے مجھے اپنا ولی بنالیا ہے۔ (بہجۃ الاسرار، ص ۳۸)

اے عاشقانِ اولیاء! حضورِ غوثِ پاک رَحْمَةُ اللہ عَلَیْہ پر اللہ پاک کا فضل ہوا کہ آپ رَحْمَةُ اللہ عَلَیْہ نے اپنی ولایت کو پہچان لیا مگر یاد رہے! ولی پر یہ ظاہر ہو جائے کہ وہ ولی ہے، یہ ولایت کے لیے ضروری نہیں، البتہ ولی عالم ضرور ہوتا ہے اور شریعت کا پابند ہوتا ہے، کوئی بے نمازی، شراب و جُوءے کا عادی، خلافِ شریعت کام کرنے والا کبھی ولی نہیں ہو سکتا۔ اس دورِ جدید میں بالخصوص نوجوان ایسے لوگوں کی تلاش میں رہتے ہیں جنہیں وہ دُنیا میں کامیابی کے لئے اپنا رہنما بنا سکیں۔ مگر صد افسوس! اسلامی تعلیمات سے دُوری کے

سبب وہ یہ بات بھول چکے ہیں کہ دُنیاوی زندگی ختم ہونے والی ہے۔ لہذا اُخروی زندگی میں نجات پانے اور بارگاہِ الہی میں کامیاب ہونے کے لئے بے حد ضروری ہے کہ ہم دنیا میں ایسے لوگ تلاش کریں جو سیرت و کردار کے اعلیٰ نمونے ہوں اور ہم انہیں اپنا رہنما بنا کر فخرِ مخصوص کریں۔

پیارے اسلامی بھائیو! نبی کریم، رسولِ عظیم صَلَّی اللہُ عَلَیْہِ وَاٰلِہٖ وَسَلَّم کی صحبت دوسروں کی تربیت کا باعث ہوتی تھی، جو بھی اللہ پاک کی رحمت سے آپ صَلَّی اللہُ عَلَیْہِ وَاٰلِہٖ وَسَلَّم کی صحبت کا شرف پاتا تو وہ صحبتِ مُصطفیٰ کی بَرَکت سے چمکتا و مکتا ستارہ بن جاتا۔ رسولِ خدا، تاجدارِ انبیاء صَلَّی اللہُ عَلَیْہِ وَاٰلِہٖ وَسَلَّم کے بعد دوسروں کی تربیت کرنے کا کام آپ صَلَّی اللہُ عَلَیْہِ وَاٰلِہٖ وَسَلَّم کے تربیت یافتہ صحابہ کرام عَلَیْہِمُ الرِّضْوَانُ نے سنبھال لیا۔ صحابہ کرام عَلَیْہِمُ الرِّضْوَانُ کے بعد ہر دور میں ایسے علما اور بزرگ آتے رہے جنہوں نے اپنے کردار سے نیکی کی دعوت دینے کے اس عظیم کام کو آگے بڑھایا۔ بادشاہتیں بنتی رہیں اور مٹتی رہیں، حکومتیں وجود میں آتی رہیں اور ختم ہوتی رہیں، شہر بنتے رہے اور اُجڑتے بھی رہے، لیکن اللہ پاک کے ان نیک بندوں نے نیکی کی دعوت دینے کے اس اہم کام کو کبھی نہیں چھوڑا۔ ان لوگوں نے جب احکامِ الہی کو خود پر نافذ کیا تو اللہ پاک نے ان کی حکومت و بادشاہت لوگوں کے دلوں پر قائم فرمادی اور ان کے سروں پر اپنی ولایت کا تاج سجایا۔

شانِ غوثِ اعظم

اَلْحَمْدُ لِلّٰہِ انہی مقدس ہستیوں میں سے ایک حضورِ غوثِ اعظم جیلانی رَحْمَةُ اللہ عَلَیْہِ بھی ہیں، جنہوں نے لالچ و خوف سے بے نیاز ہو کر صرف رِضائےِ الہی کے لئے اپنی زندگی کا لمحہ لمحہ لوگوں کی اصلاح کے لئے وقف کیا اور ان کی آخرت کو سنوارنے کے لیے زندگی بھر

مصرفِ عمل رہے۔ اللہ پاک نے آپ رَحْمَةُ اللہ عَلَیْہ کو بڑی شانوں سے نوازا۔ غوثِ پاک کی شان دیکھئے کہ آپ رَحْمَةُ اللہ عَلَیْہ پیدائشی طور پر اللہ کریم کے ولی تھے۔ (تفریح الخاطر، ص ۵۸، منہجاً) غوثِ پاک کی شان دیکھئے کہ آپ رَحْمَةُ اللہ عَلَیْہ نے پیدا ہوتے ہی روزہ رکھ لیا، سحری کے وقت دودھ پیتے اور پھر غروبِ آفتاب پر روزہ افطار کرتے تھے۔ غوثِ پاک کی شان دیکھئے کہ پانچ (5) سال کی عمر میں بِسْمِ اللہ خوانی کی رسم ادا کی گئی تو آپ رَحْمَةُ اللہ عَلَیْہ نے اَعُوْذُ بِاللّٰہِ مِنَ الشَّیْطٰنِ الرَّجِیْمِ اور بِسْمِ اللّٰہِ الرَّحْمٰنِ الرَّحِیْمِ کے بعد 18 پارے زبانی سنا دیئے اور فرمایا: میری ماں (رَحْمَةُ اللہ عَلَیْہا) کو بھی اتنا ہی یاد تھا، وہ پڑھا کرتی تھیں تو میں نے سُن کر یاد کر لیا۔ (رسالہ منّے کی لاش، ص ۴) غوثِ پاک کی شان دیکھئے کہ آپ رَحْمَةُ اللہ عَلَیْہ نے 40 سال تک عشاء کے وضو سے فجر کی نماز ادا فرمائی، آپ رَحْمَةُ اللہ عَلَیْہ کا معمول تھا کہ جب بے وضو ہوتے تو اسی وقت وضو فرما کر 2 رکعت نماز نفل ادا کر لیا کرتے تھے۔ (بہجۃ الاسرار، ذکر طریقہ، ص ۱۶۴) غوثِ پاک کی شان دیکھئے کہ آپ رَحْمَةُ اللہ عَلَیْہ بہت زیادہ عبادت اور قرآنِ کریم کی تلاوت کرتے تھے، پندرہ (15) سال تک رات بھر میں ایک قرآنِ پاک ختم کرتے رہے۔ (بہجۃ الاسرار، ذکر فصول من کلامہ... الخ، ص ۱۱۸ ملخصاً) اور روزانہ ایک ہزار (1000) رُکعت نفل ادا فرماتے تھے۔ (غوثِ پاک کے حالات، ص ۳۲) غوثِ پاک کی شان دیکھئے کہ آپ رَحْمَةُ اللہ عَلَیْہ تیرہ (13) علوم میں بیان فرمایا کرتے تھے، آپ رَحْمَةُ اللہ عَلَیْہ کے مدرسہ عالیہ میں لوگ آپ رَحْمَةُ اللہ عَلَیْہ سے تفسیر، حدیث اور فقہ وغیرہ پڑھتے تھے، دوپہر سے پہلے اور بعد دونوں وقت لوگوں کو تفسیر، حدیث، فقہ، علمِ کلام، علمِ اصول اور علمِ نحو پڑھاتے تھے، ظہر کی نماز کے بعد تجوید و قرأت کے ساتھ قرآنِ کریم پڑھایا کرتے تھے۔ (بہجۃ الاسرار، ص ۲۲۵ ملخصاً) غوثِ پاک کی شان دیکھئے کہ آپ رَحْمَةُ اللہ عَلَیْہ کے دستِ مبارک پر پانچ سو (500) سے زائد لوگوں نے

اسلام قبول کیا اور ایک لاکھ سے زیادہ ڈاکو، چور، فسادی اور بڑے بڑے گناہ کرنے والوں نے توبہ کی۔ (بہجة الاسرار، ذکر وعظہ، ص ۱۸۴)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

علم کے سمندر

اے عاشقانِ غوثِ اعظم! سرکارِ غوثِ اعظم رَحْمَةُ اللہِ عَلَیْہِ اللہ پاک کے بہت بڑے ولی ہونے کے ساتھ ساتھ اپنے وقت کے بہت بڑے امام، مفتی اور علمِ دین کے سمندر تھے۔ آپ رَحْمَةُ اللہِ عَلَیْہِ کا علمی مقام اس قدر بلند تھا کہ بڑے بڑے علمائے کرام آپ رَحْمَةُ اللہِ عَلَیْہِ کی پاک بارگاہ میں حاضری دے کر آپ رَحْمَةُ اللہِ عَلَیْہِ کے فیوض و برکات اور آپ رَحْمَةُ اللہِ عَلَیْہِ کی صحبت سے خوب خوب برکتیں پاتے تھے، چنانچہ

آئیے اوقت کے اس عظیم امام علامہ ابنِ جوزی رَحْمَةُ اللہِ عَلَیْہِ کا ایک واقعہ سنتے ہیں،

چنانچہ

غوثِ پاک رَحْمَةُ اللہِ عَلَیْہِ کی تفسیری مہارت

حضرت حافظ ابوالعباس احمد رَحْمَةُ اللہِ عَلَیْہِ فرماتے ہیں: میں علامہ ابنِ جوزی رَحْمَةُ اللہِ عَلَیْہِ کے ساتھ ایک مرتبہ حضورِ غوثِ پاک رَحْمَةُ اللہِ عَلَیْہِ کے اجتماعِ غوثیہ میں حاضر ہوا، ایک قاری نے قرآن کریم کی تلاوت کی، تلاوت کے بعد حضورِ غوثِ پاک رَحْمَةُ اللہِ عَلَیْہِ نے بیان شروع کیا، جس میں آپ رَحْمَةُ اللہِ عَلَیْہِ نے تلاوت کی گئی آیاتِ مبارکہ میں سے ایک آیت کی تفسیر بیان کرتے ہوئے آیت کا ایک معنی بیان فرمایا۔ میں نے علامہ ابنِ جوزی رَحْمَةُ اللہِ عَلَیْہِ سے پوچھا، کیا آپ کو اس تفسیر کا علم تھا؟ انہوں نے جواب دیا: ہاں! مجھے علم تھا۔ اس کے بعد حضورِ غوثِ پاک رَحْمَةُ اللہِ عَلَیْہِ

نے ایک ایک کر کے گیارہ (11) تفسیری اقوال ذکر فرمائے، میرے پوچھنے پر ہر بار علامہ ابنِ جوزی رَحْمَةُ اللہِ عَلَیْہ فرماتے رہے: یہ تفسیری قول بھی مجھے معلوم تھا۔ حضرت حافظ ابو العباس رَحْمَةُ اللہِ عَلَیْہ فرماتے ہیں: حُضُورِ غوثِ پاک رَحْمَةُ اللہِ عَلَیْہ نے اُسی ایک آیتِ مبارکہ کے چالیس (40) تفسیری اقوال بیان فرمائے اور ہر ہر قول کے کہنے والے کا نام بھی بیان فرمایا، مگر گیارہ (11) تفسیروں کے بعد سے ہر تفسیر کے بارے میں میرے پوچھنے پر حضرت علامہ ابنِ جوزی رَحْمَةُ اللہِ عَلَیْہ نفی میں سر ہلاتے ہوئے کہتے رہے کہ یہ تفسیر میرے علم میں نہیں۔⁽¹⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّدٍ

غوثِ اعظم کا مقام و مرتبہ

شیخِ امام ابو عبد اللہ بن احمد بن قدامہ رَحْمَةُ اللہِ عَلَیْہ فرماتے ہیں: حضرت سید شیخ عبد القادر جیلانی رَحْمَةُ اللہِ عَلَیْہ نے علم حاصل کرنے کے لئے بہت کوششیں کیں۔ آپ رَحْمَةُ اللہِ عَلَیْہ نے بہت سے علمائے وقت اور اپنے زمانے کے مشہور و معروف بزرگوں سے علم حاصل کیا۔ جس کا نتیجہ یہ نکلا کہ آپ رَحْمَةُ اللہِ عَلَیْہ اپنے زمانے کے علما اور بزرگوں میں سب سے بڑے مرتبے پر فائز ہوئے۔ علم حاصل کرنے کے لیے آپ نے بہت سی تکلیفیں اور مصیبتیں برداشت کیں۔ آخر کار آپ رَحْمَةُ اللہِ عَلَیْہ دُنْیوی معاملات سے تعلق توڑ کر یادِ الہی اور نیکی کی دعوت دینے میں مشغول ہو گئے۔ زمانے بھر میں آپ کے چرچے ہو گئے، دین کے منصب آپ رَحْمَةُ اللہِ عَلَیْہ کی وجہ سے ظاہر ہو گئے، علم کے درجے آپ کے سبب بلند ہونے لگے اور شریعت کے لشکر آپ رَحْمَةُ اللہِ عَلَیْہ کے سبب قُوت پانے لگے۔ علما کی بہت بڑی تعداد نے آپ کی طرف رُجوع کیا

اور آپ سے شاگردی کا شرف حاصل کیا، بہت سے فُقہاء، بڑے بڑے علما اور بلند مرتبہ پیرانِ کرام رَحْمَةُ اللہ عَلَیْہِم نے بھی آپ رَحْمَةُ اللہ عَلَیْہ سے خلافت کا تاج پہنا۔^(۱)

حضرت شیخ محمد بن یحییٰ رَحْمَةُ اللہ عَلَیْہ فرماتے ہیں: جب غوثِ پاک رَحْمَةُ اللہ عَلَیْہ نے علمِ دین سے فراغت حاصل کر لی تو پڑھانے اور فتویٰ دینے کے منصب پر فائز ہوئے، اس کے ساتھ ساتھ لوگوں کو نیکی کی دعوت دینے اور علم و عمل کے چراغ روشن کرنے میں مصروف ہو گئے، چنانچہ دُنیا بھر سے علمائے کرام آپ رَحْمَةُ اللہ عَلَیْہ کی بارگاہِ اقدس میں علم سیکھنے کے لئے حاضر ہوتے، اُس وقت بغداد میں آپ رَحْمَةُ اللہ عَلَیْہ کے پائے کا کوئی نہ تھا۔^(۲) آپ رَحْمَةُ اللہ عَلَیْہ علم کے سمندر تھے، جب آپ رَحْمَةُ اللہ عَلَیْہ کو آپ کے اساتذہ نے علمِ حدیث کی سند دی تو فرمانے لگے: اے عبدُ القادر الفاظِ حدیث کی سند تو ہم آپ کو دے رہیں ہیں، لیکن حقیقت یہ ہے کہ حدیث کے معانی و مفہوم کا سمجھنا تو ہم نے آپ ہی سے سیکھا ہے۔^(۳)

اے عاشقانِ رسول! آپ نے سنا کہ ہمارے غوثِ پاک رَحْمَةُ اللہ عَلَیْہ کس قدر بلند و بالا شان و عظمت اور پاکیزہ عادات والے تھے، لہذا ہمیں بھی آپ رَحْمَةُ اللہ عَلَیْہ کے نقشِ قدم پر چلتے ہوئے آپ رَحْمَةُ اللہ عَلَیْہ کی سیرت پر عمل کر کے اپنی دُنیا و آخرت کو بہتر بنانے کا پکا ارادہ کر لینا چاہیے۔ اللہ پاک ہمیں بھی حقیقی معنی میں حُضُورِ غُوثِ اَعْظَم رَحْمَةُ اللہ عَلَیْہ کے نقشِ قدم پر چلنے کی توفیق عطا فرمائے۔ آمین بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ عَلَی مُحَمَّد

۱۰۰۱ نزہۃ الخاطر الفاتر، ص ۲۰، ۹ ملخصاً

۱۰۰۲ قلائد الجواب، ص ۵ ملخصاً

۱۰۰۳ حیات المعظم فی مناقب غوثِ اعظم ص ۲۶ بتغیر قلیل